



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Бр. 07-95
04.03 2014 година
Скопје

Советот на Агенцијата за аудио и аудиовизуелни медиумски услуги врз основа на член 18, став 1, алинеја 2, член 82, став 1, алинеја 2, член 83, член 90, став 3 и член 152, ставови 4 и 5 од Законот за аудио и аудиовизуелни медиумски услуги („Службен весник на Република Македонија“, бр.184/13 и 13/14), член 126, член 127 од Законот за општата управна постапка („Службен весник на Република Македонија“, бр.38/05, 110/08 и 51/11) и член 14 од Законот за управните спорови („Службен весник на Република Македонија“, бр.62/06 и 150/10), постапувајќи по Предлогот за покренување постапка за одземање на дозволата за вршење радиодифузна дејност, на Трговското радиодифузно друштво ТВ АРТ Канал Струга ДООЕЛ, доставен од предлагачот, д-р Зоран Трајчевски, бр.07-947/1 од 12.02.2014 година, а согласно Заклучокот на Агенцијата, бр.02-1249/2 од 04.03.2014 година, на 13-та седница одржана на 04.03.2014 година донесе:

ОДЛУКА

**за одземање на дозволата за вршење радиодифузна дејност
на Трговско радиодифузно друштво
ТВ АРТ КАНАЛ Струга ДООЕЛ**

1. СЕ ОДЗЕМА дозволата, бр.07-213 од 28.05.2013 година за вршење радиодифузна дејност на Трговското радиодифузно друштво ТВ АРТ КАНАЛ Струга ДООЕЛ, поради тоа што имателот на дозволата престанал со емитување на програмскиот сервис повеќе од 30 дена поради технички, финансиски или други причини односно не емитувал најмалку 8 часа дневно програма на телевизија.

2. Трговското радиодифузно друштво ТВ АРТ КАНАЛ Струга ДООЕЛ, СЕ БРИШЕ од регистарот на радиодифузери.

3. Оваа Одлука е конечна.

4. Оваа Одлука да се објави во „Службен весник на Република Македонија“, на веб страницата на Агенцијата и во два дневни весници, од кој едниот дневен весник на јазикот на заедницата која не е во мнозинство, а го зборуваат најмалку 20% од граѓаните во Република Македонија.

Образложение

Трговското радиодифузно друштво ТВ АРТ КАНАЛ Струга ДООЕЛ е имател на дозвола за вршење радиодифузна дејност, бр.07-213 од 28.05.2013 година, за емитување на телевизиски програмски сервис со претежно забавен општ формат на албански јазик, преку оператор на дигитален терестријален мултиплекс, со опфат на гледаност на регионално ниво – D6-Мали Влај.

Имено, согласно член 68 од Законот за аудио и аудиовизуелни медиумски услуги („Службен весник на Република Македонија“, бр.184/13 и 13/14), како

имател на дозволата, радиодифузерот стекнува право да го емитува телевизискиот програмски сервис во подрачјето за кое ја добил дозволата.

Во член 90 став 3 од Законот за аудио и аудиовизуелни медиумски услуги, пропишано е дека радиодифузерите што вршат дејност на регионално ниво се должни да емитуваат најмалку 8 часа дневно програма на телевизија.

Операторот на дигитален терестријален мултиплекс "ОНЕ" Телекомуникациски услуги ДООЕЛ Скопје, уште на 02.10.2013 година, до Агенцијата достави допис бр.08-4885/01 од 27.09.2013 (наш арх. бр.03-3997/1), кој содржеше информација за непочитувањето на договорните односи од страна на трговските радиодифузни друштва, кои обврски прилегуваат од Договорот за дигитално емитување на програмските сервиси, во кој за ТРД ТВ АРТ Канал од Струга, беше наведено дека нема обезбедено сигнал за емитување до приемните точки на ОНЕ.

Во врска со претходното, на 15-ти јануари 2014-та година, Операторот на дигитален терестријален мултиплекс "ОНЕ" Телекомуникациски услуги ДООЕЛ Скопје, до Агенцијата за аудио и аудиовизуелни медиумски услуги достави Известување, бр.08-251/01 од 15.01.2014 година (наш бр.03-389/1 од 15.01.2014 година), со кое ја информира дека Договорот за дигитално емитување на програмски сервис, бр.08-1627/01 од 07.06.2013 година, склучен меѓу операторот и ТРД АРТ Канал Струга ДООЕЛ, се раскинува заради неисполнување на договорните обврски од страна на ТРД АРТ Канал Струга ДООЕЛ. Во прилог на Известувањето, наведениот оператор го достави и дописот - Известување бр.08-7493/01 од 20.12.2013 година, со кое се раскинува договорниот однос помеѓу наведениот оператор и ТРД АРТ Канал Струга ДООЕЛ.

Следствено на горе наведеното, ТРД ТВ АРТ Канал Струга ДООЕЛ, заклучно со 20-ти јануари 2014 година, престанал со емитување на програмскиот сервис, повеќе од 30 дена, поради технички, финансиски или други причини.

Раскинувањето на договорот, подразбира дека не постојат технички услови ТРД ТВ АРТ Канал Струга ДООЕЛ, да емитува програма. Имено, како регионален радиодифузер, ТРД ТВ АРТ Канал Струга ДООЕЛ, согласно член 90 став 3 од Законот за аудио и аудиовизуелни медиумски услуги, овој радиодифузер има обврска да емитува најмалку 8 часови дневно програма на телевизија.

По однос на пресметаниот надоместок за дозволата за вршење радиодифузна дејност на ТРД ТВ АРТ Канал Струга ДООЕЛ, бр.07-213 од 28.05.2013 година, за 2013-2014 година, се утврди дека ТРД ТВ АРТ Канал Струга ДООЕЛ, во целост го платил надоместокот за дозволата. Во согласност со член 80 став 6 од Законот за аудио и аудиовизуелни медиумски услуги, надоместокот што е платен за годината во која на радиодифузерот му е одземена дозволата за телевизиско емитување, односно за годината во која престанала нејзината важност не се враќа.

Со оглед на утврдената фактичка состојба, согласно која имателот на дозволата, ТРД ТВ АРТ Канал Струга ДООЕЛ, престанал со емитување на телевизискиот програмски сервис повеќе од 30 дена поради технички, финансиски или други причини - што претставува законски основ за одземање на дозволата согласно член 82, став 1, алинеја 2 од Законот за аудио и аудиовизуелни медиумски услуги, односно наведениот радиодифузер не емитува најмалку 8 часа дневно програма на телевизија – што е спротивно на член 90, став 3 од истиот закон, предлагачот, д-р Зоран Трајчевски, во согласност со член 83, став 1 од

цитираниот закон, достави Предлог за покренување постапка за одземање на дозволата за вршење радиодифузна дејност на ТРД ТВ АРТ Канал Струга ДООЕЛ, бр.07-947/1 од 12.02.2014 година.

Советот на Агенцијата за аудио и аудиовизуелни медиумски услуги на својата 9-та седница одржана на ден 18.02.2014 година, согласно Заклучокот, бр.02-998/9 од 18.02.2014 година, го усвои Предлогот, бр.07-947/1 од 12.02.2014 година, за покренување постапка за одземање на дозволата за вршење радиодифузна дејност на ТРД ТВ АРТ Канал Струга ДООЕЛ, доставен од предлагачот, д-р Зоран Трајчевски.

Во врска со покренатата постапка за одземање на дозволата на ТРД ТВ АРТ Канал Струга ДООЕЛ, бр.07-213 од 28.05.2013 година, а согласно член 82 став 1 од Законот за аудио и аудиовизуелни медиумски услуги, Агенцијата достави Известување до наведениот радиодифузер (наш арх. бр. 03-1026/1 од 19.02.2014 година).


Во согласност со член 83 став 3 од Законот за аудио и аудиовизуелни медиумски услуги, Советот е должен во рок од 15 дена од денот на приемот на предлогот за покренување постапка за одземање на дозволата за телевизиско или радио емитување, да донесе одлука со мнозинство гласови од вкупниот број членови на Советот.

Со оглед на фактот дека имателот на дозволата, бр.07-213 од 28.05.2013 година, ТРД ТВ АРТ Канал Струга ДООЕЛ, престанал со емитување на програмскиот сервис повеќе од 30 дена поради технички, финансиски или други причини, како и дека овој радиодифузер, кој врши дејност на регионално ниво, не емитува најмалку 8 часа дневно програма на телевизија, што е негова законска обврска пропишана во член 90 став 3 од Законот за аудио и аудиовизуелни медиумски услуги, Советот на Агенцијата за аудио и аудиовизуелни медиумски услуги на својата 13-та седница, одржана на 04.03.2014 година, врз основа на Заклучокот на Агенцијата, бр.02-1249/2 од 04.03.2014 година, донесе Одлука со која Агенцијата по претходно доставено писмено известување, ја одзема дозволата на ТРД ТВ АРТ Канал ДООЕЛ Струга, бр.07-213 од 28.05.2013 година, пред истекот на рокот за којшто е издадена дозволата и со која Одлука, ТРД ТВ АРТ Канал ДООЕЛ Струга се брише од регистарот на радиодифузери.

Согласно член 84 од Законот за аудио и аудиовизуелни медиумски услуги, Одлуката за одземање на дозвола за телевизиско или радио емитување е конечна, а против истата имателот на дозволата има право да доднесе тужба до надлежниот суд во рок од 30 дена од денот на нејзиниот прием. Постапката пред надлежниот суд е итна.

Врз основа на погоре наведеното се донесе Одлука како во диспозитивот.

Агенција за аудио и аудиовизуелни
медиумски услуги
Претседател,
д-р Зоран ТРАЈЧЕВСКИ



Упатство за правно средство: Оваа Одлука за одземање на дозволата за телевизиско емитување на ТРД ТВ АРТ КАНАЛ Струга ДООЕЛ е конечна. Против одлуката за одземање на дозволата, ТРД ТВ АРТ КАНАЛ Струга ДООЕЛ има

право да поднесе тужба до надлежен суд во рок од 30 дена од денот на нејзиниот прием.

Доставено до:

- Секретаријатот на Агенцијата;
- Секторот за правни работи;
- Назначеното лице во Агенцијата за аудио и аудиовизуелни медиумски услуги за водење на Уписникот Уп 1;
- Трговското радиодифузно друштво ТВ АРТ КАНАЛ Струга ДООЕЛ.